

॥ ఓం నమో వేదాంతే ॥

17.09.2024 మంగళవారం(424వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

మణిభూషణ కంఠాయ గణితాఖిల జీవినే  
ఫణిచైలనివాసాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణావర రసారుహ రమ్యదేశే ।  
ద్వీపప్రజాత శుకసూతరవాభిరామే ॥  
సంసారఘోర ఖరసూర కరావరోధే ।  
ఆరామ ఆరమత భాగవతే భవార్తాః ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎన్.ఎన్. మారుతి గార్లచే...

# శ్రీమద్భాగవతం

షష్ఠ స్కంధః

అథ శ్రీమద్భాగవతే పారమహంస్యాం సంహితాయాం షష్ఠస్కంధే తృతీయోఽధ్యాయః

౨ రాజోవాచ

నిశమ్య దేవః స్వభటోపవర్ణితం

ప్రత్యాహ కిం తాన్ ప్రతి ధర్మరాజః

ఏవం హతాఙ్గో విహతాన్ మురారే

ర్షైదేశికైర్యస్య వశే జనోఽయం

॥ 6-3-1 ॥

౨ యమస్య దేవస్య న దండభంగః

కుతశ్చనర్షే శ్రుతపూర్వ ఆసీత్

ఏతన్మునే వృశ్చతి లోకసంశయం

న హి త్వదన్య ఇతి మే వినిశ్చితం

॥ 6-3-2 ॥

శ్రీశుక ఉవాచ

భగవత్పురుషై రాజన్ యామ్యాః ప్రతిహతోద్యమాః

పతిం విజ్ఞాపయామాసుర్యమం సంయమనీపతిం

॥ 6-3-3 ॥

యమదూతా ఊచుః

కతి సంతీహ శాస్తారో జీవలోకస్య వై ప్రభో

త్రైవిధ్యం కుర్వతః కర్మ ఫలాభివృత్తిహేతవః

॥ 6-3-4 ॥

యది స్యుర్బహవో లోకే శాస్తారో దండధారిణః

కస్య స్యాతాం న వా కస్య మృత్యుశ్చామృతమేవ వా

॥ 6-3-5 ॥

కింతు శాస్త్రబహుత్వే స్యాద్భహూనామిహ కర్మిణాం

శాస్త్రత్వముపచారో హి యథా మండలవర్తినాం

॥ 6-3-6 ॥

అతస్త్వమేకో భూతానాం సేశ్వరాణామధీశ్వరః

శాస్త్రా దండధరో నణాం శుభాశుభవివేచనః

॥ 6-3-7 ॥

తస్య తే విహతో దండో న లోకే వర్తతే ధునా

చతుర్భిరద్భుతైః సిద్ధైరాజ్ఞా తే విప్రలంభితా

॥ 6-3-8 ॥

నీయమానం తవాదేశాదస్మాభిర్యాతనాగృహాన్

వ్యమోచయన్ పాతకినం భిత్త్వా పాశాన్ ప్రసహ్య తే

॥ 6-3-9 ॥

తాంస్తే వేదితుమిచ్ఛామో యది నో మన్యసే క్షమం

నారాయణేత్యభిహితే మా భైరిత్యాయయుర్ద్ధతం

॥ 6-3-10 ॥

శ్రీశుక ఉవాచ

ఇతి దేవః స ఆపృష్టః ప్రజాసంయమనో యమః

ప్రీతః స్వదూతాన్ ప్రత్యాహ స్మరన్ పాదాంబుజం హరేః

॥ 6-3-11 ॥

యమ ఉవాచ

పరో మదన్యో జగతస్తస్థుషశ్చ

ఓతం ప్రోతం పటవద్యత్ర విశ్వం

యదంశతోఽస్య స్థితిజన్మనాశా

నస్యోతవద్యస్య వశే చ లోకః

॥ 6-3-12 ॥

యో నామభిర్వాచి జనాన్నిజాయాం

బధ్నాతి తంత్రామివ దామభిర్గాః

యస్మై బలిం త ఇమే నామకర్మ

నిబంధబద్ధాశ్చకితా వహంతి

॥ 6-3-13 ॥

అహం మహేంద్రో నిర్మతిః ప్రచేతాః

సోమోఽగ్నిరీశః పవనోఽర్కో విరించః

ఆదిత్యవిశ్వే వసవోఽథ సాధ్యా

మరుద్గణా రుద్రగణాః ససిద్ధాః

అన్యే చ యే విశ్వస్మజోఽమరేశా

భృగ్వాదయోఽస్పృష్టరజస్తమస్కాః

॥ 6-3-14 ॥

యస్యేహితం న విదుః స్పృష్టమాయాః

సత్త్వప్రధానా అపి కిం తతో\_న్యే

॥ 6-3-15 ॥

యం వై న గోభిర్మనసాసుభిర్వా

హృదా గిరా వాసుభృతో విచక్షతే

ఆత్మానమంతర్హది సంతమాత్మనాం

చక్షుర్యధైవాకృతయస్తతః పరం

॥ 6-3-16 ॥

తస్యాత్మతంత్రస్య హరేరధీశితుః

పరస్య మాయాధిపతేర్మహాత్మనః

ప్రాయేణ దూతా ఇహ వై మనోహరా

శ్చరంతి తద్రూపగుణస్వభావాః

॥ 6-3-17 ॥

భూతాని విష్ణోః సురపూజితాని

దుర్దర్శలింగాని మహాద్భుతాని

రక్షంతి తద్భక్తిమతః పరేభ్యో

మత్తశ్చ మర్త్యానథ సర్వతశ్చ

॥ 6-3-18 ॥

ధర్మం తు సాక్షాద్భగవత్ప్రణీతం

న వై విదుర్మషయో నాపి దేవాః

న సిద్ధముఖ్యా అసురా మనుష్యాః

కుతశ్చ విద్యాధరచారణాదయః

॥ 6-3-19 ॥

స్వయంభూర్నారదః శంభుః కుమారః కపిలో మనుః

ప్రహ్లాదో జనకో భీష్మో బలిర్వైయాసకిర్వయం

॥ 6-3-20 ॥

ద్వాదశైతే విజానీమో ధర్మం భాగవతం భటాః

గుహ్యం విశుద్ధం దుర్బోధం యం జ్ఞాత్వామృతమశ్నుతే

॥ 6-3-21 ॥

ఏతావానేవ లోకేఽస్మిన్ పుంసాం ధర్మః పరః స్మృతః  
భక్తియోగో భగవతి తన్నామగ్రహణాదిభిః

॥ 6-3-22 ॥

నామోచ్ఛారణమాహాత్మ్యం హరేః పశ్యత పుత్రకాః  
అజామిలోఽపి యేనైవ మృత్యుపాశాదముచ్యత

॥ 6-3-23 ॥

ఏతావతాలమఘనిర్హరణాయ పుంసాం  
సంకీర్తనం భగవతో గుణకర్మనామ్నాం  
విక్రూశ్య పుత్రమఘవాన్ యదజామిలోఽపి  
నారాయణేతి మ్రియమాణ ఇయాయ ముక్తిం

॥ 6-3-24 ॥

ప్రాయేణ వేద తదిదం న మహాజనోఽయం  
దేవ్యా విమోహితమతిర్భత మాయయాలం  
త్రయ్యాం జడీకృతమతిర్మధుపుష్పితాయాం  
వైతానికే మహతి కర్మణి యుజ్యమానః

॥ 6-3-25 ॥

ఏవం విమృశ్య సుధియో భగవత్యనంతే  
సర్వాత్మనా విదధతే ఖలు భావయోగం  
తే మే న దండమర్హంత్యథ యద్యమీషాం  
స్యాత్పాతకం తదపి హంతురుగాయవాదః

॥ 6-3-26 ॥

తే దేవసిద్ధపరిగీతపవిత్రగాథాః  
యే సాధవః సమదృశో భగవత్ప్రపన్నాః  
తాన్ నోపసీదత హరేర్గదయాభిగుప్తాన్  
నైషాం వయం న చ వయః ప్రభవామ దండే

॥ 6-3-27 ॥

తానానయధ్వమసతో విముఖాన్ ముకుంద  
పాదారవిందమకరందరసాదజస్రం  
నిష్కించనైః పరమహంసకులై రసజ్ఞైః  
జుష్టాద్భువే నిరయవర్తన్తి బద్ధతృష్ణాన్

॥ 6-3-28 ॥



అథ శ్రీమద్భాగవతే పారమహంస్యాం సంహితాయాం షష్ఠస్కంధే చతుర్థో\_ధ్యాయః

రాజోవాచ

దేవాసురనృణాం సర్గో నాగానాం మృగపక్షిణాం

సామాసికస్త్వయా ప్రోక్తో యస్తు స్వాయంభువే\_న్తరే

॥ 6-4-1 ॥

తస్యైవ వ్యాసమిచ్ఛామి జ్ఞాతుం తే భగవన్ యథా

అనుసర్గం యయా శక్త్యా ససర్జ భగవాన్ పరః

॥ 6-4-2 ॥

సూత ఉవాచ

ఇతి సంప్రశ్నమాకర్ణ్య రాజర్షేర్బాదరాయణిః

ప్రతినంద్య మహాయోగీ జగాద మునిసత్తమాః

॥ 6-4-3 ॥

శ్రీశుక ఉవాచ

యదా ప్రచేతసః పుత్రా దశ ప్రాచీనబర్హిషః

అంతఃసముద్రాదున్మగ్నా దదృశుర్గాం ద్రుమైర్వృతాం

॥ 6-4-4 ॥

ద్రుమేభ్యః క్రుధ్యమానాస్తే తపోదీపితమన్యవః

ముఖతో వాయుమగ్నిం చ ససృజుస్తద్దిధక్షయా

॥ 6-4-5 ॥

తాభ్యాం నిర్దహ్యమానాంస్తానుపలభ్య కురూద్వహ

రాజోవాచ మహాన్ సోమో మన్యుం ప్రశమయన్నివ

॥ 6-4-6 ॥

న ద్రుమేభ్యో మహాభాగా దీనేభ్యో ద్రోగ్ధమర్హథ

వివర్ధయిషవో యూయం ప్రజానాం పతయః స్మృతాః

॥ 6-4-7 ॥

అహో ప్రజాపతిపతిర్భగవాన్ హరిరవ్యయః

వనస్పతీనోషధీశ్చ ససర్జోర్జమిషం విభుః

॥ 6-4-8 ॥

అన్నం చరాణామచరా హ్యపదః పాదచారిణాం

అహస్తా హస్తయుక్తానాం ద్విపదాం చ చతుష్పదః

॥ 6-4-9 ॥

యూయం చ పిత్రాన్వాదిష్టా దేవదేవేన చానఘాః

ప్రజాసర్గాయ హి కథం వృక్షాన్ నిర్దగ్ధమర్షథ

॥ 6-4-10 ॥

ఆతిష్ఠత సతాం మార్గం కోపం యచ్ఛత దీపితం

పిత్రా పితామహేనాపి జుష్టం వః ప్రపితామహైః

॥ 6-4-11 ॥

తోకానాం పితరౌ బంధూ దృశః పక్షు స్త్రియాః పతిః

పతిః ప్రజానాం భిక్షూణాం గృహ్యజ్ఞానాం బుధః సుహృత్

॥ 6-4-12 ॥

అంతర్దేహేషు భూతానామాత్మాః ౨ స్తే హరిరీశ్వరః

సర్వం తద్ధిష్ణుమీక్షధ్వమేవం వస్తోషితో హ్యసౌ

॥ 6-4-13 ॥

యః సముత్పతీతం దేహ ఆకాశాన్మన్యుముల్బణం

ఆత్మజిజ్ఞాసయా యచ్ఛేత్స గుణానతివర్తతే

॥ 6-4-14 ॥

అలం దగ్ధైర్ద్రుమైర్దీనైః ఖిలానాం శివమస్తు వః

వార్షీ హ్యేషా వరా కన్యా పత్నీత్వే ప్రతిగృహ్యతాం

॥ 6-4-15 ॥

ఇత్యామంత్ర్య వరారోహం కన్యామాప్సరసీం సృప

సోమో రాజా యయౌ దత్త్వా తే ధర్మేణోపయేమిరే

॥ 6-4-16 ॥

తేభ్యస్తస్యాం సమభవద్దక్షః ప్రాచేతసః కిల

యస్య ప్రజావిసర్గేణ లోకా ఆపూరితాస్త్రయః

॥ 6-4-17 ॥

యథా ససర్జ భూతాని దక్షో దుహితృవత్సలః

రేతసా మనసా చైవ తన్మమావహితః శృణు

॥ 6-4-18 ॥

మనసైవాస్మజత్పూర్వం ప్రజాపతిరిమాః ప్రజాః

దేవాసురమనుష్యాదీన్ నభఃస్థలజలౌకసః

॥ 6-4-19 ॥

తమబృంహితమాలోక్య ప్రజాసర్గం ప్రజాపతిః

వింధ్యపాదానుపవ్రజ్య సోఽచరద్దుష్కరం తపః

॥ 6-4-20 ॥



తత్రాఘమర్షణం నామ తీర్థం పాపహరం పరం

ఉపస్పృశ్యానుసవనం తపసాతోషయద్ధరిం

॥ 6-4-21 ॥

అస్తౌషీద్ధంసగుహ్యేన భగవంతమధోక్షజం

తుభ్యం తదభిధాస్యామి కస్యాతుప్యద్యథా హరిః

॥ 6-4-22 ॥

ప్రజాపతిరువాచ

నమః పరాయావితథానుభూతయే

గుణత్రయాభాసనిమిత్తబంధవే

అదృష్టధామ్నే గుణతత్త్వబుద్ధిభి

ర్నివృత్తమానాయ దధే స్వయంభువే

॥ 6-4-23 ॥

న యస్య సఖ్యం పురుషోఽవైతి సఖ్యః

సఖా వసన్ సంవసతః పురేఽస్మిన్

గుణో యథా గుణినో వ్యక్తదృష్టే

స్తస్మై మహేశాయ నమస్కరోమి

॥ 6-4-24 ॥

దేహోఽసవోఽక్షా మనవో భూతమాత్రా

నాత్మానమన్యం చ విదుః పరం యత్

సర్వం పుమాన్ వేద గుణాంశ్చ తజ్ఞో

న వేద సర్వజ్ఞమనంతమీదే

॥ 6-4-25 ॥

యదోపరామో మనసో నామరూప

రూపస్య దృష్టస్మృతिसంప్రమోషాత్

య ఈయతే కేవలయా స్వసంస్థయా

హంసాయ తస్మై శుచిసద్మనే నమః

॥ 6-4-26 ॥

మనీషిణోఽస్తర్హది సన్నివేశితం

స్వశక్తిభిర్నవభిశ్చ త్రివృద్ధిః

వహ్నిం యథా దారుణి పాంచదశ్యం

మనీషయా నిష్కర్షంతి గూఢం

॥ 6-4-27 ॥

స వై మమాశేషవిశేషమాయా

నిషేధనిర్వాణసుఖానుభూతిః

స సర్వనామా స చ విశ్వరూపః

ప్రసీదతామనిరుక్తాత్మశక్తిః

॥ 6-4-28 ॥

యద్యన్నిరుక్తం వచసా నిరూపితం

ధియాక్షభిర్వా మనసోఽత యస్య

మా భూత్స్వరూపం గుణరూపం హి తత్త

త్స వై గుణాపాయవిసర్గలక్షణః

॥ 6-4-29 ॥

యస్మిన్ యతో యేన చ యస్య యస్మై

యద్యో యథా కురుతే కార్యతే చ

పరావరేషాం పరమం ప్రాక్రప్తిసిద్ధం

తద్భ్రహ్మ తద్ధేతురనన్యదేకం

॥ 6-4-30 ॥

యచ్ఛక్తయో వదతాం వాదినాం వై

వివాదసంవాదభువో భవంతి

కుర్వంతి చైషాం ముహురాత్మమోహం

తస్మై నమోఽనంతగుణాయ భూమ్నై

॥ 6-4-31 ॥

అస్తీతి నాస్తీతి చ వస్తునిష్ఠయో

రేకస్థయోర్భిన్నవిరుద్ధధర్మయోః

అవేక్షితం కించన యోగసాంఖ్యయోః

సమం పరం హ్యనుకూలం బృహత్తత్

॥ 6-4-32 ॥

యోఽనుగ్రహోర్థం భజతాం పాదమూల

మనామరూపో భగవాననంతః

నామాని రూపాణి చ జన్మకర్మభి  
రేభజే స మహ్యం పరమః ప్రసీదతు

॥ 6-4-33 ॥

యః ప్రాకృతైర్జ్ఞానపఛ్చైర్జ్ఞానానాం  
యథాశయం దేహగతో విభాతి  
యథానిలః పార్థివమాశ్రితో గుణం  
స ఈశ్వరో మే కురుతాన్మనోరథం

॥ 6-4-34 ॥

శ్రీశుక ఉవాచ

ఇతి స్తుతః సంస్తువతః స తస్మిన్నఘమర్షణే  
ఆవిరాసీత్కురుశ్రేష్ఠ భగవాన్ భక్తవత్సలః

॥ 6-4-35 ॥

కృతపాదః సుపర్ణాంసే ప్రలంబాష్టమహాభుజః  
చక్రశంఖాసిచర్యేషు ధనుఃపాశగదాధరః

॥ 6-4-36 ॥

పీతవాసా ఘనశ్యామః ప్రసన్నవదనేక్షణః  
వనమాలానివీతాంగో లసచ్ఛ్రీవత్సకౌస్తుభః

॥ 6-4-37 ॥

మహాకిరీటకటకః స్ఫురన్మకరకుండలః  
కాంచ్యంగులీయవలయనూపురాంగదభూషితః

॥ 6-4-38 ॥

త్రైలోక్యమోహనం రూపం బిభ్రత్త్రిభువనేశ్వరః  
వృతో నారదనందాద్యైః పార్షదైః సురయూథపైః

॥ 6-4-39 ॥

స్తూయమానోఽనుగాయద్భిః సిద్ధగంధర్వచారణైః  
రూపం తన్మహదాశ్చర్యం విచక్ష్యాగతసాధ్వసః

॥ 6-4-40 ॥

ననామ దండవద్భుమౌ ప్రహృష్టాత్మా ప్రజాపతిః  
న కించనోదీరయితుమశకత్ప్రయా ముదా  
ఆపూరితమనోద్వారైర్ద్రిన్య ఇవ నిరరైః

॥ 6-4-41 ॥

తం తథావనతం భక్తం ప్రజాకామం ప్రజాపతిం

చిత్తజ్ఞః సర్వభూతానామిదమాహ జనార్దనః

॥ 6-4-42 ॥

శ్రీభగవానువాచ

ప్రాచేతస మహాభాగ సంసిద్ధస్తపసా భవాన్

యచ్ఛ్రద్ధయా మత్పరయా మయి భావం పరం గతః

॥ 6-4-43 ॥

ప్రీతోఽహం తే ప్రజానాథ యత్తేఽస్యోద్భ్రంహణం తపః

మమైష కామో భూతానాం యద్భూయాసుర్విభూతయః

॥ 6-4-44 ॥

బ్రహ్మీ భవో భవంతశ్చ మనవో విబుధేశ్వరాః

విభూతయో మమ హ్యేతా భూతానాం భూతిహేతవః

॥ 6-4-45 ॥

తపో మే హృదయం బ్రహ్మాంస్తసుర్విద్యా క్రియాఽఽకృతిః

అంగాని క్రతవో జాతా ధర్మ ఆత్మాసవః సురాః

॥ 6-4-46 ॥

అహమేవాసమేవాగ్రే నాన్యత్కించాంతరం బహిః

సంజ్ఞానమాత్రమవ్యక్తం ప్రసుప్తమివ విశ్వతః

॥ 6-4-47 ॥

మయ్యనంతగుణేఽనంతే గుణతో గుణవిగ్రహాః

యదాసీత్తత ఏవాద్యః స్వయంభూః సమభూదజః

॥ 6-4-48 ॥

స వై యదా మహాదేవో మమ వీర్యోపబృంహితః

మేనే భిలమివాత్మానముద్యతః సర్గకర్మణి

॥ 6-4-49 ॥

అథ మేఽభిహితో దేవస్తపోఽతప్యత దారుణం

నవ విశ్వస్సృజో యుష్మాన్ యేనాదావస్సృజద్విభుః

॥ 6-4-50 ॥

ఏషా పంచజనస్యాంగ దుహితా వై ప్రజాపతేః

అసిక్నీ నామ పత్నీత్వే ప్రజేశ ప్రతిగృహ్యతాం

॥ 6-4-51 ॥

మిథునవ్యవాయధర్మస్త్వం ప్రజాసర్గమిమం పునః

మిథునవ్యవాయధర్మిణ్యాం భూరిశో భావయిష్యసి

|| 6-4-52 ||

త్వత్తో\_ధస్తాత్ప్రజాః సర్వా మిథునీభూయ మాయయా

మదీయయా భవిష్యంతి హరిష్యంతి చ మే బలిం

|| 6-4-53 ||

శ్రీశుక ఉవాచ

ఇత్యుక్త్వా మిషతస్తస్య భగవాన్ విశ్వభావనః

స్వప్నోపలభార్థ ఇవ తత్రైవాంతర్దధే హరిః

|| 6-4-54 ||

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే చతుర్థో\_ధ్యాయః

||అథ క్షమా పార్థనా||

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో\_స్తుతే॥

|| అథ భగవత్సమర్పణమ్ ||

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

|| అథ లోకక్షేమ పార్థనా ||

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

|| అథ మంగళమ్ ||

శ్రీయః కాంతాయ కల్యాణనిధయే నిధయే\_ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

